

# داخلی سیاحوں کے سفر میں 15.5 فیصد کا اضافہ گھریلو سیاحوں کے سفر میں اضافہ سے۔ نڈوستان میں سیاحت کی صنعت کی زبردست ترقی

Posted On: 02 MAR 2017 2:37PM by PIB Delhi

نئی دہلی، 02-مارچ-مرکز ی وزارت سیاحت بیورو آف امیگریشن اور ریاستوں / مرکز کے زیر انتظام علاقوں سے دستیاب ہونے والی تفصیلات کی بنیاد پر سیاحوں کی آمد اور ریاستوں / مرکز کے زیر انتظام علاقوں میں ان کے سفر پر اعداد و شمار کی تدوین کرتی ہے۔ جنوری 2015 کے مقابلے جنوری 2016 میں غیر ملکی سیاحوں کی آمد (ایف ٹی اے) میں 6.8 فیصد کا اضافہ درج کیا گیا ہے جبکہ 2017 کی اسی مدت میں غیر ملکی سیاحوں کی آمد میں دو عددی 16.5 فیصد کا اضافہ درج ہوا ہے۔ یہ اضافہ 2016 کے مقابلے بھی زیادہ ہے۔ داخلی سیاحوں کے سیاحتی سفر (ڈی ٹی وی) میں بھی 2015 کے مقابلے 2016 میں 15.5 فیصد کی زبردست نمو ہوئی ہے۔

واضح ہو کہ وزارت سیاحت کی جانب سے ریاستوں / مرکز کے زیر انتظام علاقوں سے موصول ہونے والی تفصیلات کی بنیاد پر ڈی ٹی وی کے اعداد و شمار کی تدوین کی جاتی ہے، جہاں مرکزی وزارت سیاحت ہر سال سبھی ریاستوں / مرکز کے زیر انتظام علاقوں سے متعلق اعداد و شمار منگواتی ہے، وہیں کبھی کبھی اپریل اور مئی کے مہینے میں یہ وزارت ڈی ٹی وی کے اعداد و شمار کی عبوری تفصیل پیش کرتی ہے۔ یہ اعداد و شمار متعلقہ ریاستوں / مرکز کے زیر انتظام علاقوں سے حاصل کئے جاتے ہیں۔

سال 2017 میں ریاستوں / مرکز کے زیر انتظام علاقوں کے عبوری ڈی ٹی وی اعداد و شمار کی خاص باتیں حسب ذیل ہیں:

سال 2016 کے دوران ریاستوں / مرکز کے زیر انتظام علاقوں کے ڈی ٹی وی کی تعداد 1653 ملین (عبوری) تھی، جو 2015 میں محض 1432 ملین تھی۔ اس طرح 2014 کے مقابلے 2016 کے دوران ڈی ٹی وی میں 15.5 فیصد کا اضافہ درج ہوا۔

سال 2016 میں ملک کی دس بڑی ریاستوں / مرکز کے زیر انتظام علاقوں کے ڈی ٹی وی اعداد و شمار کی تعداد 84.2 فیصد رہی، جو 2015 میں 83.62 فیصد تھی۔

سال 2016 میں ڈی ٹی وی کی تعداد کے حوالے سے بڑی ریاستوں میں تامل ناڈو (344.3)، اتر پردیش (229.6)، مدھیہ پردیش (184.7)، اندھرا پردیش (158.5)، کرناٹک (129.8)، مہاراشٹر (115.4)، مغربی بنگال (74.5)، تلنگانہ (71.5)، گجرات (42.8) اور راجستھان (41.5) شامل ہیں۔

2016 میں تامل ناڈو اور اتر پردیش کے ڈی ٹی وی کی تعداد کی نوعیت علی الترتیب پہلے اور دوسرے نمبر پر رہی۔ مدھیہ پردیش اس سلسلے میں کئی مرحلے سر کر کے تیسرے مقام پر پہنچ گیا ہے۔ اس نے اندھرا پردیش، کرناٹک اور مہاراشٹر کو پیچھے چھوڑ دیا ہے۔

مغربی بنگال نے تلنگانہ کو پیچھے چھوڑ کر ساتواں مقام حاصل کر لیا ہے اور اب تلنگانہ گجرات اور راجستھان کے آگے آٹھویں مقام پر ہے۔

\*\*\*\*\*

م ن س ش - رم  
U-931

(Release ID: 1483529) Visitor Counter : 3

